

19-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి స్మృతిలో సదా హర్షితముగా ఉండండి, పాత దేహ భావమును వదులుతూ వెళ్లండి, ఎందుకనగా మీరు యోగబలము ద్వారా వాయుమండలమును శుద్ధము చేయు సేవ చేయాలి.”

ప్రశ్న:- స్కాలర్ షిప్(Scholarship) తీసుకొనుటకు లేక స్వయం మీకు మీరే రాజ్యతిలకము బిడ్డుకొనుటకు ఎలాంటి పురుషార్థము అవసరము?

సమా :- స్మృతి యాత్ర చేయు పురుషార్థము చేసినప్పుడు రాజ్యతిలకము లభిస్తుంది. పరస్పరము నోదరులమని భావించే అభ్యాసము చేయండి, అప్పుడు నామ-రూపాల భావన తొలగిపోతుంది. వ్యర్థ మాటలు ఎప్పుడూ వినకండి. బాబా ఏమి వినిపిస్తారో అదే వినండి. ఇతర విషయాలకు మీ చెవులు మూసుకోండి(వినకండి). చదువు పై పూర్తి గమనమునివ్వండి. అప్పుడే స్కాలర్ షిప్ లభించగలదు.

ఓంశాంతి. మనము శ్రీమతానుసారము మన కొరకు రాజధానిని స్థాపన చేసుకుంటున్నామని పిల్లలకు తెలుసు. మనసా-వాచా-కర్మణా ఎవరు ఎంత సర్వీసు చేస్తారో అంత వారి కళ్యాణమే చేసుకుంటారు. ఇందులో హంగామా మొదలైన విషయాలేవీ లేవు. ఈ పాత దేహ భావమును వదులుతూ-వదులుతూ మీరు అక్కడకు వెళ్లి చేరుకుంటారు. బాబాను స్మృతి చేయడము ద్వారా చాలా ఖుషీ కూడా కలుగుతుంది. సదా స్మృతి ఉన్నట్లుతే సంతోషమే, సంతోషము. బాబాను మరచిపోవుట వలన వాడిపోవుట జరుగుతుంది. పిల్లలు సదా హర్షితముగా ఉండాలి. మనము ఆత్మలము, ఆత్మలమైన మన తండ్రి ఈ నోటి ద్వారా మాట్లాడుతున్నారు. ఆత్మలమైన మనము ఈ చెవుల ద్వారా వింటున్నాము. ఇలా అభ్యాసము చేసుకొనుటకు శ్రమ చేయాలి వస్తుంది. తండ్రిని స్మృతి చేస్తూ - చేస్తూ వాపస్ ఇంటికి వెళ్లాలి. ఈ స్మృతి యాత్రనే చాలా శక్తినిస్తుంది. మీరు విశ్వాధికారులుగా అయ్యే శక్తి లభిస్తుంది. మీరు నన్ను ఒక్కరినే స్మృతి చేస్తే మీ వికర్మలు వినాశమౌతాయని తండ్రి చెప్తున్నారు. ఈ మాటను పక్కా చేసుకోవాలి. అంతిమ సమయములో ఈ వశీకరణ మంత్రమే పనికి వస్తుంది. స్వయాన్ని ఆత్మ అని తెలుసుకోండి. ఈ శరీరము వినాశి అని అందరికీ సందేశమును కూడా ఇవ్వండి. నన్ను స్మృతి చేసినట్లుతే పాపములొత్తారు అనునది తండ్రి ఆజ్ఞ. పిల్లలైన మీరు బాబా స్మృతిలో కూర్చొని ఉన్నారు. దానితో పాటు జ్ఞానము కూడా ఉంది. ఎందుకనగా మీరు రచయిత మరియు రచనల ఆదిమధ్యాంత జ్ఞానమును కూడా తెలుసుకున్నారు. స్వయం ఆత్మలో మొత్తం జ్ఞానమంతా ఉంది. మీరు స్వదర్శన చక్రధారులు కదా. ఇక్కడ కూర్చునియుండగానే మీకు చాలా సంపాదన జరుగుతుంది. మీకు రాత్రింబవళ్లు సంపాదన. మీరు ఇక్కడకు సత్కమైన సంపాదన చేసుకోవడానికి వస్తారు. జతలో వెళ్లే సత్కమైన సంపాదన ఇంకెక్కడా జరగదు. ఇక్కడ మీకింకే ఇతర వ్యాపార-వ్యవహారములు లేవు. వాయుమండలము కూడా అలాంటిదే. మీరు యోగబలముతో వాయుమండలమును కూడా శుద్ధము చేస్తారు. మీరు చాలా సర్వీసు చేస్తున్నారు. స్వ సేవ చేసుకునే వారే భారతదేశపు సేవ కూడా చేస్తారు. తర్వాత ఈ పాత ప్రపంచము కూడా ఉండదు. మీరు కూడా ఉండరు. ప్రపంచమే క్రొత్తదైపోతుంది. పిల్లల బుద్ధిలో పూర్తి జ్ఞానమున్నది. కల్పక్రితము ఏ సేవనైతే చేశారో దానినే ఇప్పుడు కూడా చేస్తూ ఉంటారని కూడా మీకు తెలుసు. రోజురోజుకు అనేకులను తమ సమానముగా తయారు చేస్తూనే

ఉంటారు. ఈ జ్ఞానమును విని చాలా సంతోషము కలుగుతుంది, రోమాంచితమౌతుంది. ఈ జ్ఞానము ఎప్పుడూ ఎవ్వరి ద్వారా వినలేదని అంటారు. బ్రాహ్మణులైన మీ ద్వారానే వింటారు. భక్తిమార్గములో ఎటువంటి శ్రమ లేదు. ఇందులో పూర్తి పాత ప్రపంచాన్ని మరచిపోవాల్సి ఉంటుంది. ఈ బేహద్ సన్యాసమును తండ్రి చేయిస్తారు. పిల్లలైన మీలో కూడా నెంబరువారుగా ఉన్నారు. సంతోషము కూడా నెంబరువారుగా ఉంటుంది, ఒకేలా ఉండదు. జ్ఞాన-యోగాలు కూడా అందరిలో ఒకే విధంగా ఉండవు. ఇతర మనుష్యులంతా దేహధారుల వద్దకు పోతారు. ఇక్కడ దేహములేని వారి వద్దకు మీరు వస్తున్నారు.

స్మృతి చేయు పురుషార్థమును ఎంత చేస్తారో అంత సతోప్రధానమౌతూ ఉంటారు. సంతోషము వృద్ధి అవుతూ ఉంటుంది. ఇది ఆత్మ-పరమాత్మల శుద్ధమైన ప్రేమ. వారు నిరాకారులు, మీలో ఎంత త్రుప్తు వదులుతూ ఉంటుందో, అంత ఆకర్షణ కలుగుతుంది. మేమెంత ఖుషీగా ఉన్నామని మీ డిగ్రీని మీరు చూసుకోగలరు. ఇందులో ఆసనాలు మొదలైనవి వేసే మాటేమీ లేదు. ఇది హఠయోగము కాదు. విశ్రాంతిగా కూర్చుని బాబాను స్మృతి చేస్తూ ఉండండి. పడుకుని కూడా స్మృతి చేయవచ్చు. “నన్ను స్మృతి చేస్తే మీరు సతోప్రధానులౌతారు మరియు పాపము సమాప్తమౌతుందని” బేహద్ తండ్రి చెప్తున్నారు. టీచరు, సద్గురువు కూడా అయిన ఆ బేహద్ తండ్రిని మీరు చాలా ప్రేమగా స్మృతి చేయాలి. ఇందులోనే మాయ విఘ్నములు వేస్తుంది. మేము తండ్రి స్మృతిలో ఉండి హల్చతులై భోజనము చేశామా? అని చూసుకోవాలి. ప్రేయసికి ప్రియుడు లభించారు కనుక తప్పక ఖుషీ ఉంటుంది కదా. స్మృతిలో ఉండుట వలన మీకు చాలా జమ అవుతూ పోతుంది. గమ్యము చాలా గొప్పది. మీరు ఎలాంటి వారు ఎలా తయారౌతున్నారు! మొదట అవివేకులుగా ఉండేవారు, ఇప్పుడు మీరు చాలా వివేకవంతులుగా అయ్యారు. మీ ముఖ్య లక్ష్యము, ఉద్దేశ్యము ఎంత ఫస్ట్ క్లాసుగా ఉంది. మేము బాబాను స్మృతి చేస్తూ చేస్తూ ఈ పాత శరీరమును వదలి వెళ్ళి క్రొత్త శరీరమును తీసుకుంటామని మీకు తెలుసు. కర్మాతీత స్థితి వచ్చినప్పుడు ఈ శరీరమును వదిలేస్తారు. సమీపముగా వచ్చినప్పుడు ఇంటి స్మృతి వస్తుంది కదా. బాబా జ్ఞానము చాలా మధురమైనది. పిల్లలకు ఎంతటి నష్టా ఎక్కాలి! భగవంతుడు ఈ రథములో కూర్చుని మిమ్ములను చదివిస్తున్నారు. ఇప్పుడు మీది ఉన్నతమయ్యేకళ. ఉన్నతమయ్యే కళ ద్వారా సర్వుల కళ్యాణము జరుగుతుంది..... (చడ్డీ కళా తేరే భానే సర్వీకా భలా). మీరు క్రొత్త విషయాలేవియు వినడము లేదు. అనేకమార్లు విన్నామని, అవే మరలా వింటున్నామని మీకు తెలుసు. వినుట వలన లోలోపలే గద్గదమవుతూ ఉంటారు. మీరు గుప్త సైనికులు కాని చాలా ప్రసిద్ధమైనవారు. మీరు పూర్తి విశ్వమును స్వర్ణముగా చేస్తారు. కనుకనే దేవీలకు ఇంతటి పూజ జరుగుతుంది. చేసేవారు మరియు చేయించేవారు ఇద్దరి పూజ జరుగుతుంది. దేవీదేవతా ధర్మము వారి అంటు కట్టబడుతున్నదని పిల్లలకు తెలుసు. ఈ పద్ధతి ఇప్పుడే ఏర్పడింది. మీరు స్వయానికి స్వయమే తిలకమును దిద్దుకుంటారు. ఎవరు బాగా చదువుతారో వారు తమను తాము స్కాలర్ షిప్ కు యోగ్యులుగా తయారు చేసుకుంటారు. పిల్లలు స్మృతి యాత్ర చేయుటకు చాలా పురుషార్థము చేయాలి. పరస్పరములో నోదరులుగా తెలుసుకొన్నప్పుడు నామ-రూపాల భావన తొలగిపోతుంది. ఇందులోనే శ్రమ ఉంది. చాలా గమనమునివ్వవలసి ఉంటుంది. వ్యర్థ మాటలను ఎప్పుడూ వినకూడదు. నేను ఏమి వినిపిస్తానో అది

వినండని బాబా చెప్తారు. వ్యర్థ మాటలు వినకండి, చెవులు మూసుకోండి. అందరికీ శాంతిధామము, సుఖధామముల మార్గమును తెలుపుతూ ఉండండి. ఎంత ఎవరు అనేకమందికి మార్గాన్ని చూపుతారో అంత వారికి లాభము కలుగుతుంది. సంపాదన జరుగుతుంది. తండ్రి అందరినీ అలంకరించి, ఇంటికి తీసుకెళ్ళుటకై వచ్చారు. తండ్రి పిల్లలకు సదా సహాయోగిగా అవుతారు. ఎవరు తండ్రికి సహాయోగులయ్యారో వారిని తండ్రి కూడా ప్రేమగా చూస్తారు. ఎవరు అనేక మందికి మార్గాన్ని చూపుతారో అంత వారిని బాబా కూడా చాలా స్తుతి చేస్తారు. వారికి కూడా తండ్రిని స్తుతి చేసే ఆకర్షణ ఉంటుంది. స్తుతి ద్వారానే త్రుప్తు వదులుతూ పోతుంది. తండ్రిని స్తుతి చేయడం అనగా ఇంటిని స్తుతి చేయడం. సదా బాబా-బాబా అంటూ ఉండండి, ఇది బ్రాహ్మణుల ఆత్మిక యాత్ర, పరమ ఆత్మను స్తుతి చేస్తూ-చేస్తూ ఇంటికి చేరుకుంటారు. ఎంతగా ఆత్మాభిమానులయ్యే పురుషార్థము చేస్తారో, అంత కర్మేంద్రియాలు వశమౌతూ ఉంటాయి. కర్మేంద్రియాలను వశము చేసుకునేందుకు స్తుతి యాత్ర ఒక్కటే ఉపాయము. మీరు ఆత్మిక స్వదర్శన చక్రధారి బ్రాహ్మణ కులభూషణులు. ఇది మీ సర్వోత్తమ శ్రేష్ఠ కులము. బ్రాహ్మణ కులము దేవతా కులము కన్నా ఉన్నతమైనది ఎందుకనగా మిమ్ములను తండ్రి చదివిస్తున్నారు. తండ్రి ద్వారా విశ్వ సామ్రాజ్యాన్ని వారసత్వముగా పొందుటకై మీరు బాబా వారయ్యారు. బాబా అని అనడంతోనే వారసత్వ పరిమళము వస్తుంది. శివుడిని సదా బాబా-బాబా అంటారు. శివబాబా సద్గతిదాత. వేరెవ్వరూ సద్గతినివ్వలేరు. సత్తమైన సద్గురువు ఒక్క నిరాకారుడే. మీరు అర్థకల్పమునకు రాజ్యాన్నిచ్చి వెళ్తారు. కనుక ముఖ్యమైన విషయము స్తుతియే. అంతిమ సమయములో ఏ శరీర భావము లేక ధన-సంపదలు గుర్తు రాకూడదు. లేనట్లైతే పునర్జన్మ తీసుకోవలసి వస్తుంది. భక్తిమార్గములో కాశీకల్వట్ (కాశీ విశ్వనాథుని మందిరములో కత్తుల బావిలో దుకుట) చేస్తారు. మీరు కూడా కాశీకల్వట్ చేశారు అనగా బాబా వారయ్యారు. భక్తిమార్గములో కూడా కాశీకల్వట్ చేస్తూ పాపాలన్నీ సమాప్తమైపోతాయని భావిస్తారు. కాని వాపస్ ఎవరూ వెళ్లేరు. ఎప్పుడు పై నుండి అందరూ వచ్చేస్తారో అప్పుడు వినాశనమౌతుంది. అప్పుడు తండ్రి కూడా వెళ్తారు, మీరు కూడా వెళ్తారు. పాండవులు పర్వతముల పై కలిగి మరణించారని చెప్తారు. అది ఆత్మహత్యలాంటిదే కదా. బాబా చాలా బాగా తెలియచేస్తున్నారు - పిల్లలారా! సర్వుల సద్గతిదాతను నేను ఒక్కడినే, ఏ దేహధారి మీకు సద్గతినివ్వలేడు. భక్తిలో మెట్లు దిగుతూనే వచ్చారు. చివరిలో తండ్రి వచ్చి జోరుగా పైకి ఎక్కిస్తారు. దీనినే హఠాత్తుగా బేహద్ సుఖపు లాటరీ దొరికిందని చెప్తారు. అక్కడ(లౌకికములో) గుఱ్ఱపు పందెములు జరుగుతాయి. ఇది ఆత్మల పరుగు. కాని మాయ కారణముగా ప్రమాదములు సంభవిస్తాయి లేక విడాకులు ఇచ్చేస్తారు. మాయ బుద్ధియోగమును తెంచేస్తుంది. కామ వికారము వలన ఓడిపోతే చేసిన సంపాదనంతా సమాప్తమైపోతుంది. కామము పెద్ద భూతము, కామమును జయిస్తే జగజ్జీతులౌతారు. లక్ష్మీనారాయణులు జగజ్జీతులుగా ఉండేవారు. బాబా చెప్తున్నారు - ఈ అంతిమ జన్మలో తప్పక పవిత్రులుగా కావాలి. అప్పుడే జయించగలుగుతారు, లేకుంటే ఓడిపోతారు. ఇది మృత్యులోకములో అంతిమ జన్మ. అమరలోకములో 21 జన్మలు మరియు మృత్యులోకములో 63 జన్మల రహస్యమును తండ్రి ఒక్కరు మాత్రమే తెలియచేస్తారు. మేము లక్ష్మీనారాయణులుగా కావడానికి యోగ్యులైనామా? అని మీ మనస్సును మీరు ప్రశ్నించుకోండి.

ఎంత ధారణాతూ ఉంటుందో అంత ఖుషీ ఉంటుంది. కాని అదృష్టములో లేకుంటే మాయ నిలువనివ్వదు.

ఈ మధువన ప్రభావము రోజురోజుకు పెరుగుతూ పోతుంది. ముఖ్య బ్యాటరీ ఇక్కడ(మధువనము) ఉంది. సర్వీసెబుల్(సేవాధారి) పిల్లలు బాబాకు చాలా ప్రియంగా అనిపిస్తారు. ఎవరైతే మంచి సర్వీసెబుల్ పిల్లలుంటారో, వారిని బాబా వెతికి వెతికి సర్వీలైట్ ఇస్తారు. వారు కూడా బాబాను తప్పక స్మృతి చేస్తారు. సర్వీసెబుల్ పిల్లలను బాప్ దాదా ఇద్దరూ స్మృతి చేస్తారు, సర్వీలైట్ ఇస్తారు. మిఠరా ఘుర్తఘురాయ్ (మధురముగా తయారైతే అందరూ మీతో మధురముగానే వ్యవహరిస్తారు) స్మృతి చేస్తే స్మృతికి జవాబు లభిస్తుంది. ఒకవైపు మొత్తం ప్రపంచమంతా ఉంది, మరొకవైపు సత్యమైన బ్రాహ్మణులైన మీరున్నారు. మీరు శ్రేష్ఠ శ్రేష్ఠమైన తండ్రికి పిల్లలు. వారు సర్వుల సద్గతిదాత. మీ ఈ దివ్యజన్మ వజ్ర సమానమైనది. మిమ్ములను గవ్వ నుండి వజ్ర సమానముగా వారే మనలను తయారు చేస్తారు. అర్ధకల్పమునకు ఎంత సుఖమిస్తారంటే తిరిగి వారిని తలంపు చేయవలసిన అవసరమే ఉండదు. బాబా చెప్తున్నారు - పిల్లలారా! అంతులేని ధనాన్ని మీకిస్తారు. మీరంతా పోగొట్టుకుని కూర్చున్నారు. నా మందిరాలను ఎన్నో వజ్ర వైడూర్కములతో నిర్మించారు. ఇప్పుడు వజ్రానికెంత విలువ ఉందో చూడండి. పూర్వము వజ్రాలకు కూడా కొసురు లభించేది. ఇప్పుడు కూరగాయలకు కూడా కొసురు లభించదు. రాజ్యము ఎలా తీసుకున్నామో తిరిగి ఎలా పోగొట్టుకున్నామో, తిరిగి ఎలా తీసుకుంటున్నామో పిల్లలైన మీకు తెలుసు. ఈ జ్ఞానము చాలా అద్భుతమైనది. కొంతమంది బుద్ధిలో చాలా కష్టముగా నిలుస్తుంది. రాజ్యపదవి పొందుకోవాలంటే శ్రీమతమును పూర్తిగా అనుసరించాలి. మన్వతము పనికి రాదు. జీవించియుండి కూడా వానప్రస్థములోకి వెళ్ళాలంటే సర్వస్వము వీరికి ఇవ్వవలసి ఉంటుంది. తండ్రిని మన వారసునిగా చేసుకోవాలి. భక్తిమార్గములో కూడా వారసులుగా చేసుకుంటారు. అల్పకాలానికి దానము చేస్తారు. కాని ఇక్కడ జన్మ-జన్మల కొరకు వీరిని వారసులుగా చేసుకోవాలి. ఫాలో ఫాదర్(తండ్రిని అనుసరించుట) అని గాయనము కూడా ఉంది. ఎవరు అనుసరిస్తారో వారు శ్రేష్ఠమైన పదవిని పొందుతారు. బేహద్ తండ్రివారిగా అయితేనే బేహద్ వారసత్వమును పొందుతారు. శివబాబా దాత, ఈ భండారము వారిదే. ఈశ్వరార్థము దానము చేస్తే, మరుసటి జన్మకు అల్పకాల సుఖము లభిస్తుంది. అది పరోక్ష దానము. ఇది ప్రత్యక్ష దానము. శివబాబా 21జన్మల కొరకు ఇస్తారు. మేము శివబాబాకు ఇస్తున్నామని కొందరికి అనిపిస్తుంది. ఇది తండ్రిని అగౌరవపరచడము. తీసుకోవడానికి ఇస్తున్నారు. ఇది బాబా భండారము. కాలకంటకాలు దూరమైపోతాయి. పిల్లలు అమరలోకము కొరకు చదువుతారు. ఇది ముక్త అడవి. బాబా పూలతోటలోనికి తీసుకెళ్తారు. కావున పిల్లలకు చాలా ఖుషీ ఉండాలి. ధైర్యగుణాలను కూడా ధారణ చేయాలి. బాబా ఎంతో ప్రీతితో పిల్లలను సుగంధపుష్పాలుగా తయారుచేస్తారు. బాబా చాలా ప్రీతితో తెలియచేస్తారు. తమ కళ్యాణము చేసుకోవాలంటే ధైర్యగుణాలను కూడా ధారణ చేయండి మరియు ఇతరుల అవగుణాలను కూడా చూడండి. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. బేహద్ తండ్రి నుండి సర్వైట్ తీసుకోవడానికి, వారికి సహయోగులుగా కావాలి. ముఖ్యమైన బ్యాటరీతో కనెక్షన్ జోడించి ఉంచుకోవాలి. ఏ విషయములో కూడా సమయమును వ్యర్థ పరచకూడదు.
2. సత్తమైన సంపాదన చేసుకోవడానికి లేక భారతదేశపు సత్తమైన సేవ చేయడానికి ఒక్క తండ్రి స్మృతిలోనే ఉండాలి. ఎందుకంటే స్మృతి ద్వారా వాయుమండలము శుద్ధమౌతుంది. ఆత్మ సంతోషధానమౌతుంది. అపారమైన సంతోషము అనుభవమౌతుంది. కర్మేంద్రియాలు వశమౌతాయి.

వరదానము:- “స్మృతి మరియు సేవల బాలన్స్ ద్వారా తండ్రి సహాయమును అనుభవము చేయు ఆశీర్వాదాలకు యోగ్య ఆత్మ భవ”

ఎక్కడైతే స్మృతి మరియు సేవల బాలన్స్ అనగా సమానత ఉంటుందో అక్కడ తండ్రి నుండి విశేష సహాయము అనుభవమవుతుంది. ఈ సహాయమే ఆశీర్వాదము. ఎందుకంటే బాప్ దాదా ఇతర ఆత్మల వలె ఆశీర్వాదాలివ్వరు. తండ్రి అశరీరి. కనుక బాప్ దాదా ఆశీర్వాదము - “సహజంగా, స్వతహాగా సహాయము లభించుట”. దీని వలన అసంభవము కూడా సంభవమైపోతుంది. ఇదే సహాయము లేక ఆశీర్వాదము. మీరు ఇటువంటి ఆశీర్వాదాలకు పాత్రులైన ఆత్మలు. మీకు ఒక అడుగులో పదమాల సంపాదన అవుతుంది.

స్లోగన్:- “సకాశ్ ఇచ్చుటకు అవినాశి సుఖము, శాంతి, సత్తమైన ప్రేమల స్థాక్ ను జమ చేసుకోండి”

